



ਪ੍ਰਵਾਸੀ ਕਾਮਿਆਂ ਦੇ ਅਧਿਕਾਰਾਂ ਦੀ ਸੁਰੱਖਿਆ

ਸਤਿ ਸ਼੍ਰੀ ਅਕਾਲ ਜੈ (Jay), ਕੀ ਤੁਸੀਂ ਪ੍ਰਵਾਸੀ ਕਾਮਿਆਂ ਨੂੰ ਨੌਕਰੀ 'ਤੇ ਰੱਖਦੇ ਹੋ?



ਹਾਂ - ਉਹ ਮੇਰੇ ਕਾਰੋਬਾਰ ਲਈ ਬਹੁਤ ਹੀ ਮਹੱਤਵਪੂਰਨ ਹਨ।



ਖੈਰ, ਪ੍ਰਵਾਸੀ ਕਾਮਿਆਂ ਦੀ ਸੁਰੱਖਿਆ ਲਈ ਕੁਝ ਨਵੇਂ ਕਾਨੂੰਨ ਹਨ ਜਿਨ੍ਹਾਂ ਬਾਰੇ ਤੁਹਾਨੂੰ ਪਤਾ ਹੋਣਾ ਚਾਹੀਦਾ ਹੈ।




ਨਵੇਂ ਕਾਨੂੰਨ? ਕੀ ਇਹ ਕਾਨੂੰਨ ਮੇਰੇ ਲਈ ਹਨ?

ਹਾਂ - ਇਹ ਕਾਨੂੰਨ ਰੁਜ਼ਗਾਰਦਾਤਿਆਂ ਲਈ ਹਨ, ਜਿਨ੍ਹਾਂ ਵਿੱਚ ਸਪਾਂਸਰਕਰਤਾ, ਅਤੇ ਲੇਬਰ ਹਾਇਰ ਵਿਚੋਲੇ ਵੀ ਸ਼ਾਮਲ ਹਨ।



ਇਹ ਕਦੋਂ ਤੋਂ ਸ਼ੁਰੂ ਹੋਏ?

ਇਹ ਕਾਨੂੰਨ 1 ਜੁਲਾਈ 2024 ਤੋਂ ਲਾਗੂ ਹੋਏ। ਇਹ ਸਾਰੇ ਉਦਯੋਗਾਂ ਵਿੱਚ ਪ੍ਰਵਾਸੀਆਂ ਨੂੰ ਕੰਮਕਾਜੀ ਸਥਾਨਾਂ 'ਤੇ ਹੋਣ ਵਾਲੀ ਵਿਤਕਰੇਬਾਜ਼ੀ ਤੋਂ ਸੁਰੱਖਿਆ ਪ੍ਰਦਾਨ ਕਰਦੇ ਹਨ।



ਕੰਮ ਵਾਲੇ ਸਥਾਨਾਂ 'ਤੇ ਹੋਣ ਵਾਲੇ ਸ਼ੋਸ਼ਣ ਤੋਂ ਤੁਹਾਡਾ ਕੀ ਮਤਲਬ ਹੈ?

ਲੇਬਰ ਚੇਨ ਵਿੱਚ ਰੁਜ਼ਗਾਰਦਾਤਿਆਂ ਅਤੇ ਹੋਰ ਲੋਕਾਂ ਦੁਆਰਾ ਕੀਤੇ ਜਾਣ ਵਾਲੇ ਕਈ ਤਰੀਕਿਆਂ ਦੇ ਵਿਵਹਾਰ ਹੁੰਦੇ ਹਨ ਜਿਨ੍ਹਾਂ ਨੂੰ ਸ਼ੋਸ਼ਣ ਸਮਝਿਆ ਜਾਂਦਾ ਹੈ।

ਸ਼ੋਸ਼ਣ ਦੀਆਂ ਉਦਾਹਰਣਾਂ:

- ਕਿਸੇ ਪ੍ਰਵਾਸੀ ਕਾਮੇ ਨੂੰ ਘੱਟ ਭੁਗਤਾਨ ਕਰਨਾ (ਇਸ ਵਿੱਚ ਪਿਨਲਟੀ ਰੋਟ ਅਤੇ ਹੋਰ ਹੱਕਦਾਰੀਆਂ ਵੀ ਸ਼ਾਮਲ ਹਨ)
- ਕਿਸੇ ਪ੍ਰਵਾਸੀ ਕਾਮੇ ਨੂੰ ਉਸਦੇ ਵੀਜ਼ਾ ਦੀਆਂ ਸ਼ਰਤਾਂ ਦੀ ਉਲੰਘਣਾ ਕਰਦੇ ਹੋਏ ਕੰਮ ਕਰਨ ਲਈ ਦਬਾਅ ਪਾਉਣਾ
- ਕਿਸੇ ਪ੍ਰਵਾਸੀ ਕਾਮੇ ਦਾ ਵੀਜ਼ਾ ਰੱਦ ਕਰਨ ਦੀ ਧਮਕੀ ਦੇਣਾ
- ਕਿਸੇ ਪ੍ਰਵਾਸੀ ਕਾਮੇ ਨੂੰ ਅਣਚਾਹੇ ਜਿਸਮਾਨੀ ਵਿਵਹਾਰ ਕਰਨ ਲਈ ਮਜ਼ਬੂਰ ਕਰਨਾ
- ਕਿਸੇ ਪ੍ਰਵਾਸੀ ਕਾਮੇ ਉੱਤੇ ਇੱਕ ਘੱਟ ਪੱਧਰ ਦੀ ਜਿੰਦਗੀ ਜਿਉਣਾ ਮਨਜ਼ੂਰ ਕਰਨ ਦਾ ਦਬਾਅ ਪਾਉਣਾ, ਜਿਵੇਂ ਕਿ ਘਟੀਆ ਰਿਹਾਇਸ਼, ਖਾਣ-ਪੀਣ ਦੀਆਂ ਚੀਜ਼ਾਂ ਦਾ ਨਾਕਾਫ਼ੀ ਹੋਣਾ ਜਾਂ ਬਿਜਲੀ-ਪਾਣੀ ਦੀਆਂ ਸਹੂਲਤਾਂ ਤੱਕ ਪਹੁੰਚ ਨਾ ਹੋਣੀ।



ਨਵੇਂ ਕਾਨੂੰਨਾਂ ਵਿੱਚ ਕਿਸ ਕਿਸਮ ਦੇ ਪ੍ਰਵਾਸੀ ਕਾਮੇ ਸ਼ਾਮਲ ਹਨ?

ਨਵੇਂ ਕਾਨੂੰਨ ਸਾਰੇ ਪ੍ਰਵਾਸੀ ਕਾਮਿਆਂ ਨੂੰ ਕਵਰ (ਸੁਰੱਖਿਆ) ਕਰਦੇ ਹਨ, ਜਿਨ੍ਹਾਂ ਵਿੱਚ ਉਹ ਲੋਕ ਸ਼ਾਮਲ ਹਨ:

- ਜਿਨ੍ਹਾਂ ਕੋਲ ਕੰਮ ਦੇ ਅਧਿਕਾਰਾਂ ਵਾਲਾ ਵੀਜ਼ਾ ਹੈ
- ਜਿਨ੍ਹਾਂ ਕੋਲ ਅਜਿਹਾ ਵੀਜ਼ਾ ਹੈ ਜਿਸਦੀ ਮਿਆਦ ਦੀ ਤਾਰੀਖ ਨਿੱਕਲ ਚੁੱਕੀ ਹੈ (expired visa)
- ਜੋ ਆਪਣੇ ਵੀਜ਼ਾ ਸ਼ਰਤਾਂ ਦੀ ਉਲੰਘਣਾ ਕਰਦੇ ਹੋਏ ਕੰਮ ਕਰ ਰਹੇ ਹਨ।

ਪ੍ਰਵਾਸੀ ਕਾਮਿਆਂ ਦੀਆਂ ਕਿਸਮਾਂ ਵਿੱਚ ਬੈਕਪੈਕਰ, ਵਿਦਿਆਰਥੀ, ਅਤੇ PALM ਸਕੀਮ ਵਾਲੇ ਵਰਕਰ (ਕਾਮੇ) ਸ਼ਾਮਲ ਹਨ।



ਗੰਭੀਰ, ਜਾਣਬੁੱਝ ਕੇ ਕੀਤੇ ਗਏ ਜਾਂ ਵਾਰ-ਵਾਰ ਉਲੰਘਣਾ ਹੋਣ 'ਤੇ, ਤੁਹਾਡੇ ਨਾਲ ਇਹ ਹੋ ਸਕਦਾ ਹੈ:

- 2 ਸਾਲ ਤੱਕ ਦੀ ਕੈਦ
- \$100,000 ਤੋਂ ਵੱਧ ਦਾ ਜੁਰਮਾਨਾ
- ਕੁਝ ਸਮੇਂ ਲਈ ਹੋਰ ਪ੍ਰਵਾਸੀ ਕਾਮਿਆਂ ਨੂੰ ਰੁਜ਼ਗਾਰ ਦੇਣ ਉੱਤੇ ਰੋਕ।


ਕੀ ਤੁਸੀਂ ਕਿਹਾ ਸੀ ਕਿ ਮੈਨੂੰ ਅੱਗੇ ਹੋਰ ਪ੍ਰਵਾਸੀ ਕਾਮਿਆਂ ਨੂੰ ਨੌਕਰੀ 'ਤੇ ਰੱਖਣ ਤੋਂ ਰੋਕਿਆ ਜਾ ਸਕਦਾ ਹੈ?



ਹਾਂ, ਇਹ ਇੱਕ ਨਵਾਂ ਕਦਮ ਹੈ ਜਿਸਨੂੰ Prohibition declaration (ਵਰਜਿਤ ਕੀਤੇ ਜਾਣ ਦੀ ਘੋਸ਼ਣਾ) ਕਿਹਾ ਜਾਂਦਾ ਹੈ।



ਵਰਜਿਤ ਕੀਤੇ ਗਏ ਰੁਜ਼ਗਾਰਦਾਤਾਵਾਂ ਦਾ ਨਾਮ ਅਤੇ ਆਸਟ੍ਰੇਲੀਅਨ ਬਿਜ਼ਨਸ ਨੰਬਰ ਆਸਟਰੇਲੀਅਨ ਬਾਰਡਰ ਫੋਰਸ ਦੀ ਵੈੱਬਸਾਈਟ 'ਤੇ ਪ੍ਰਕਾਸ਼ਿਤ ਹੋਵੇਗਾ ਜਿੰਨਾ ਚਿਰ ਉਨ੍ਹਾਂ ਨੂੰ ਵਰਜਿਤ ਕੀਤੇ ਜਾਣ ਦੀ ਘੋਸ਼ਣਾ ਕਾਇਮ ਰਹਿੰਦੀ ਹੈ।



ਨਵੇਂ ਕਾਨੂੰਨਾਂ ਬਾਰੇ ਮੈਂ ਹੋਰ ਕਿੱਥੋਂ ਪਤਾ ਲਗਾ ਸਕਦਾ/ਦੀ ਹਾਂ?



ਤੁਸੀਂ homeaffairs.gov.au/migrant-worker-protection 'ਤੇ ਅਕਸਰ ਪੁੱਛੇ ਜਾਣ ਵਾਲੇ ਸਵਾਲਾਂ ਸਮੇਤ ਨਵੇਂ ਕਾਨੂੰਨਾਂ ਬਾਰੇ ਹੋਰ ਜਾਣ ਸਕਦੇ ਹੋ



ਵਧੇਰੇ ਜਾਨਣ ਲਈ ਵੇਖੋ:

www.homeaffairs.gov.au/migrant-worker-protections

